

Sáttmáli
fyri pedagogar

millum

Føroya Pedagogfelag

og

Fíggjarmálaráðið og

Kommunala Arbeidsgevarafelagið

2010

Innihald:

§ 1. Sáttmálaøki	2
§ 2. Setanartreytir	2
§ 3. Løn	2
A. Dagstovnaøkið og Dagrøktarskipanin	2
Leiðarar	2
Varaleiðarar	2
Varaleiðarar uttan útbúgving	2
Dagrøktaleiðarar uttan útbúgving	2
Serlig viðbót fyri børn við serligum tørvum	3
B. Heilsuverkið	3
C. Frítíðarheimið, Barnaheimið, Umlættingarheimið Dáin, Næmingaheimið á Sernámsdeplinum, døgnstovnar fyri børn og ung, vikarar innan serstovnaøkið og verkstaðarassistentar	3
Leiðarar	3
Varaleiðarar	3
D. Stuðlar, stuðulsstovnar og stuðulsskipanir	3
E. Sernámsdepilin	4
F. Pedagogiskur ráðgevi í Barnaforsorgarmálum	4
§ 4. Partíðarsetan	4
§ 5. Starvsaldur	4
§ 6. Eftirløn	4

§ 7. Felagslívstrygging	4
§ 8. Fyribilssetan í hægri starv	5
§ 9. Arbeiddstíð	5
§ 10. Tíð til annað arbeiði	5
§ 11. Samsýning fyri ólagaliga arbeiðstíð.	5
§ 12. Gjald fyri summar- og ferilegur.....	5
§ 13. Lønarútgjaldan	5
§ 14. Setanarbræv - Starvslýsingar	5
§ 15. Frítíðarreglur	5
§ 16. Frí dagar.....	6
§ 17. Løn undir sjúku og eftirsitiløn.....	6
§ 18. Barnsferð	6
§ 19. Farloyvi.....	6
§ 20. Skeiðluttøka	
§ 21. Eftirútbúgving - Víðari útbúgving	6
§ 22. Førlíkaviðbót	6
§ 23. Undirvísingarløn.....	6
§ 24. Endurgjald fyri koyring, tíma- og dagpeningur.....	6
§ 25. Tænastubúni	7
§ 26. Telefongjald.....	7
§ 27. Uppsøgn.....	7
§ 28. Gerðarrættur	7
§ 29. Álitisfólkaskipan	7
§ 30. Løn og lønarútrokning hjá tímaløntum	7
§ 31. Uppsøgn og sjúka hjá tímaløntum.....	8

§ 32. Arbeiddstíð o. a. hjá tímaløntum	8
§ 33. Umrøða lønarspurningin.....	8
§ 34. Lønarlagið	8
§ 35 Gildi sáttmálans	8

Landsstýrið ásannar, at felagið hevur samráðingarrættin viðvíkjandi øllum fakligum viðurskiftum hjá limunum.

§ 1. Sáttmálaøki

Hesin sáttmáli er fyri pedagogar, ið starvast hjá kommunum, hjá landinum og á sjálvsognarstovnum (heilt ella partvís fíggjaðir við almennari játtan).

§ 2. Setanartreytir

Treytin fyri at verða settur í starv er, at viðkomandi hevur lokið námsfrøðiligt prógv, ella samsvarandi prógv, ið er góðkent av Mentamálaráðnum og Føroya Pedagogfelag.

Stk. 2. Um eingin pedagogur søkir starvið, kann hjálparfólk verða sett fyribils, til pedagogur søkir starvið. Normerað størv, sum ikki eru sett við pedagogum, skulu lýsast leys minst 6. hvønn mánað. Sambært semju millum sáttmálapartarnar kann undantak gerast, so størvini verða lýst leys við eitt ára millumbili.

§ 3. Løn

Lønin er ásett í lønartalvum galdandi fyri henda sáttmála.

A. Dagstovnaøkið og Dagrøktarskipanin

Pedagogar verða løntir á lønarstigunum 11 - 18

Økispedagogar verða løntir á lønarstigunum 12 – 19

Hjálparfólk við pedagogiskari ábyrgd
lønt á lønarstigunum 6 - 9

Leiðarastørv og varaleiðarastørv verða flokkað eftir hesari stigatalsskipan:

- hvørt barn undir 3 ár telur 2 stig
- hvørt barn yvir 3 ár telur 1 stig
- hvørt fulltíðarstarv telur 5 stig, og fyri parttíðarsett verður stigatalið roknað lutvíst til tímatalið.
- Fyri serstovnar og dagstovnar við serdeildum verða lögð 40 stig aftrat.
- Hækkar stigatalið, hækkar lønarflokkanin at galda frá fyrsta í komandi mánaði.
- Lækkar stigatalið, lækkar lønarflokkanin í sambandi við at starvið verður sett av nýggjum.

Leiðarar – Galdandi frá 1.okt.2008 hækkað leiðaralønirnar 1 lønarstig.

0 - 79 stig á lønarstigunum	20, 22, 24, 26
80 - 119 stig á lønarstigunum	22, 24, 26, 28
120 - 174 stig á lønarstigunum	24, 26, 28, 30
175 - 290 stig á lønarstigunum	26, 28, 30, 32

Varaleiðarar

0 – 79 stig	+ 1 lønarsstig
80 – 119 stig	+ 2 lønarstig
120 - stig	+ 3 lønarstig

Dagrøktaleiðarar uttan útbúgving

0 - 174 stig á lønarstigunum	11, 13, 15
175 - stig á lønarstigunum	12, 14, 16

Dagrøktarleiðarin í Tórshavnar kommunu verður lønt á lønarstigi 35

Deildarleiðarar á frítíðarskúlum verða løntir sum leiðarar á dagstovnum.

Serlig viðbót fyri børn við serligum tørvi.

Til leiðarar og pedagogar, sum umframt hini børnini taka ímóti børnum við serligum tørvi, verður veitt ein ikki eftirlønargevandi **árlig viðbót á kr. 3.005,66** fyri hvørt barnið við sertørvi til at býta millum stovnsleiðaran og pedagogarnar, sum hava ábyrgdina av barninum.

B. Heilsuverkið

Pedagogar, ið starvast innan heilsuverkið verða løntir á lønarstigunum 11 - 19

C. Frítíðarheimið, Barnaheimið, Umlættingarheimið Dáin, Næmingaheimið á Sernámsdeplinum, døgnstovnar fyri børn og ung, vikarar innan serstovnaøkið og verkstaðarassistentar.

Assistentar og verkstaðsassistentar verða løntir á lønarstigunum 11 - 19

Leiðarastørv og varaleiðarastørv á serstovnum verða flokkað eftir einum grundflokkanartali GFT, sum verður roknað soleiðis:

- døgnstovnabrúkarar telja 1 stig
- dagstovnafrúkarar telja 0,5 stig
- brúkarar í egnum bústaði, sum hava tilknýti til ein døgnstovn og brúkarar, ið eru í familjurøkt telja 0,3 stig
- brúkarar í døgnumlætting telja 1,5 stig
- hvørt fulltíðarstarv telur 0,7115 stig, og fyri parttíðarstarv verður stigatalið roknað lutvíst í mun til tímatalið.
- Hækkar stigatalið, hækkar lønarflokkanin at galda frá fyrsta í komandi mánaði.
- Lækkar stigatalið, lækkar lønarflokkanin í sambandi við at starvið verður sett av nýggjum.

Leiðarar

0 – 15 stig verða løntir á lønarstigunum 24, 26, 28, 29
15,01 – 25 stig verða løntir á lønarstigunum 25, 27, 29, 30
25,01 – stig verða løntir á lønarstigunum 27, 29, 31, 33

Varaleiðarar

verða løntir á lønarstigunum 17, 19, 21, 23

Deildarleiðari á Føroya Barnaheimi

verður løntir á lønarstigunum 20, 22, 24, 26

Seravtala um samsýning fyri ólagaliga arbeiðstíð á næmingaheiminum.

Núgaldandi venja um samsýning fyri ólagaliga arbeiðstíð á næmingaheiminum, sum verður givin í frítíð, verður framvegis galdandi til onnur avtala verður gjørd.

D. Stuðlar, stuðulsstovnar og stuðulsskipanir

Stuðulspedagogar verða løntir á lønarstigunum 11 - 19

Leiðarar og varaleiðarar á stuðulsstovnum verða løntir eftir stigatalsskipanini fyri bústovnar.

Leiðarar 0 – 15 stig á lønarstigunum 24, 26, 28, 29
 15,01 – 25 stig á lønarstigunum 25, 27, 29, 30
 25,01 stig á lønarstigunum 27, 29, 31, 33

Varaleiðarar verða løntir á lønarstigunum 17, 19, 21, 23

Leiðarar á stuðulsskipanum fylgja stigatalsskipanini á dagstovnaøkinum, tó verða 40 stig lögð afturat.

Galdandi frá 1.okt.2008 hækkað leiðaralønirnar 1 lønarstig.

0 - 79 stig - lønarstigini 20, 22, 24, 26
80 - 119 stig - lønarstigini 22, 24, 26, 28
120 - 174 stig - lønarstigini 24, 26, 28, 30
175 - 290 stig - lønarstigini 26, 28, 30, 32

Millumleiðarar á stuðulsfólkaskipanini í Tórshavnar Kommunu verða løntir á lønarstigunum 14, 15, 17, 19, 21 og 23.

E. Sernámsdepin

Pedagogurin á Sernámsdeplinum verður lønt á stigi 23.

F. Pedagogiskur ráðgevi í Barnaforsorgarmálum

verður løntur á lønarstigunum 14, 15, 17, 19, 21, 22, 24.

§ 4. Partíðarsetan

Eingin partíðarsetan má vera minni enn 15 tímar um vikuna, og bert við góðtøku frá Føroya Pedagogfelag.

Stk. 2. Hjá partíðarsettum verður brotparturin av lønini niðurskrivaður samsvarandi arbeidstíðini. Undantikin er tó viðbótin sambært § 3 A viðvíkjandi børnum við serligum tørv.

Stk. 3. Partíðarsett, ið arbeiða meira enn tað tímatal, ið er avtalað, sum ikki er yvirtíðararbeiði, verða samsýnt í sama mun, antin við frítíð ella við vanligari tímaløn (1/2080). Tænasta útyvir arbeidstíðarnormin, sum er galdandi fyri fulltíðarsett á stovninum, er yvirtíðararbeiði.

§ 5. Starvsaldur

Starvsaldur er tvey ár á hvørjum lønarstigi.

Stk. 2. Starvsaldur verður roknaður fyri minst 15 tíma arbeiði um vikuna í miðal.

Stk. 3. Víðari útbúgving innan tað pedagogiska økið telur við í starvsaldri.

Stk. 4. Starvsaldur verður vunnin fyri arbeiði innan tað pedagogiska virkisøkið. Serligar arbeidsroyndir kunnu telja við í starvsaldur.

Stk. 5. Pedagogar, ið verða settir í starv í hægri lønarflokki enn í starvinum frammanundan, fáa við setanina starvsaldur ið svarar til, at viðkomandi verður løntur eftir næsta hægri lønarstigi í nýggja lønarflokkinum. Starvsaldur verður annars soleiðis, at starvsfólk koma beinanvegin á eitt lønarstig, sum tryggjar, at tey nú og framyvir koma at fáa eina flokkan, sum liggur hægri enn flokkanin í tí lægra flokkaða starvinum.

Stk. 6. Tá ið stórv verða umflokkað, fáa teir pedagogar, sum í hesum sambandi flyta upp í hægri lønarflokki, sama lønaraldur sum í fyrra starvinum.

Stk. 7. Tá ið pedagogur fer úr starvi, hevur setanarstaðið skyldu at útskriva lønar- og tænastaldurskort.

§ 6. Eftirløn

Fyri starvsfólk, sum eru sett eftir hesum sáttmála, og sum arbeiða minst 15 tímar um vikuna, skal arbeidsgævarin gjalda eftirlønargjald.

Stk. 2. Eftirlønargjaldið hjá arbeidsgævaranum á kommunalu stovnunum er 12% av lønini.

Eftirlønargjaldið hjá arbeidsgævaranum á landsins stovnum er 14% av lønini.

Stk. 3. Partíðarsett, ið arbeiða yvir ásettan norm, hava rætt til eftirløn av meirarbeiðstímum, tó í mesta lagi svarandi til lønina til fullan mánaðarnorm.

Stk. 4. Eftirlønargjaldið skal gjaldast í eina av þórtunum góðkenda eftirlønarskipan..

Stk. 5. Fyri starvsfólk, sum ikki kunnu verða tikin upp í eftirlønartryggingarskipanina orsakað av vantandi heilsuváttan, skal eftirlønargjaldið gjaldast til eina uppsparingarskipan.

§ 7. Felagslívstrygging

Stovnurin flytur vegna mánaðarlønt starvsfólk hvønn mánað eina upphædd, ið pedagogfelagið ásetur, til eina felags lívstrygging. Hetta er tó ikki galdandi fyri starvsfólk, ið eru 67 ár og eldri.

Stk. 2. Peningurin skal flytast í ein grunn, sum Føroya Pedagogfelag umsitur. Saman við flytingini skulu fylgja upplýsingar um navn, føðingardag, bústað og nær viðkomandi er komin í starv.

§ 8. Fyribilsetan í hægri starv

Pedagogar, sum eftir serligum boðum ella eftir frammanundan fastløgðum arbeiðslagi fyribilis røkja hægri starv í meira enn 1 viku samfelt, eiga í hesum tíðarskeiði at verða løntir við somu løn, sum teir høvdu fingið, um teir vórðu settir í starv, treytað av, at teir taka á seg arbeiðsuppgávur, ið standast av hægri starvinum.

§ 9. Arbeiðstíð

Arbeiðstíðin er 40 tímar um vikuna.

Stk. 2. Reglurnar, sum eru galdandi fyri tænaðumenn felagsins um arbeiðstíð, meirarbeiði, yvirarbeiðsþening, samsýning fyri tænaðum leygardagar, sunnu- og halgidagar og serstakar frídagar, eru eisini galdandi fyri henda sáttmála.

§ 10. Tíð til annað arbeiði

Hjá pedagogum á dagstovnum kann ein tími í miðal um vikuna brúkast til at fyrireika pedagogiska arbeiðið. Leiðarin á stovninum hevur ábyrgd av tilrættaleggjan av hesum arbeiðinum. Viðvíkjandi foreldrafundum og starvsfólkafundum verður skipanin sum higartil.

§ 11. Samsýning/løn fyri ólagaliga arbeiðstíð.

Víst verður til serstøku avtaluna um *vaktargjöld, gjöld fyri ólagaliga arbeiðstíð v.m.*

Stk. 2. Fyri arbeiði sunnu- og halgidagar og serstakar frídagar verður latið hálvur tími aftrat fyri hvønn arbeiðstíma. Ynskir starvsfólk, at so skal vera, og arbeiðið eftir ætlan viðkomandi stovns loyvur hesum, tá skal tað bera til, at starvsfólkið í staðin fyri avspáking fær útgoldið frítíðina við vanligari tímaløn.

Stk. 3. Pedagogar innan dagstovnaøkið, sum arbeiða mánadag til fríggjadag, ið fáa álagt arbeiðið leygardag, sunnudag ella á serstøkum frídegi fáa gildið + 100 %.

§ 12. Gjald fyri summar- og frítíðarlegur

Fyri gerandisdagar verður latin eykaviðbót svarandi til kvøldviðbót fyri 16 tímar um samdøgrið.

Fyri leygardag, sunnu- og halgidagar og serstakar frídagar verður latið tað tvífalda av omanfyri nevndu gerandisviðbót. Treytin fyri at nýta hesa avtalu er, at talan er um eina frammanundan avtalaða og avmarkaða tíð, og at veruliga er talan um leguupphald.

§ 13. Lønaráttgaldan

Sáttmálaðløn fáa gildið lønina aftur, og skulu hava útgreinaðan lønarseðil, har eisini verður tilskilað møguligt eftirlønargjald.

Lønin verður útgoldin um leið tann 25. í mánaðinum.

Stk. 2. Pedagogar, sum eru forútløntir, varðveita rættindini at vera forútløntir.

§ 14. Setanarbræv - Starvslýsingar

Mánaðarløn starvsfólk fær, í seinasta lagi 14 dagar eftir setanina, setanarbræv. Í setanarbrævinum skal standa:

1. navn og bústaður hjá setanarmyndugleikanum og tí setta,
2. nær setanin tekur við
3. galdandi sáttmáli millum omanfyri nevndu partar at ganga eftir,
4. starvsheiti,
5. byrjanarløn (grundløn umframt fastar viðbøtur og/ella ískoyti),
6. eftirlønargjald,
7. starvsaldur og næstu broytingar í starvsaldri,
8. uppsagnartíð frá arbeiðsgevara og setta,
9. setanarbrotpartur, arbeiðstíð,
10. frítíð við løn og frítíðarískoyti,
11. setanarøki og
12. arbeiðsstaður/staðir í løtuni (fatar arbeiðið um fleiri arbeiðsstaðir, skal verða viðmerkt á hvørjum arbeiðsstaði umskjari hefur høvuðsstarv).

Stk. 2. Arbeiðsgevarin sendir samstundis felagnum avrit av setanarskrivinum.

Stk. 3. Tá ið starv er leyst, skal tað lýstast í minst einum fýroyskum blaði.

Tilskilast skal, hvat starvið umfatar, setanarbrot, arbeiðstíð og hvørjum lønarflokki starvið verður lønt eftir. Sama er galdandi, tá ið lýst verður eftir fyribilis hjálp.

Umsóknarfreistin eigur ikki at vera minni enn 14 dagar.

Er talan um nýtt starv, sum higartil ikki er flokkað, skulu sáttmálapartarnir samráðast um flokkan, áðrenn starvið verður lýst leyst.

§ 15. Frítíðarreglur

Tey, ið eru sett eftir hesum sáttmála, ganga eftir lögtingslóg nr. 30 frá 1.4.1986 "Frítíð við løn" við broytingum.

Stk. 2. Tey, ið eru sett eftir hesum sáttmála, eiga rætt til serstakt frítíðarískoyti svarandi til 1,5% av allari ársløninum í undanfarna innvinningsárinum og 12% av útgoldnari yvirtíðarløn.

Stk. 3. Partíðarsett, ið arbeiða meira enn ásettu arbeiðstíðina, fáa 12% í frítíðarløn fyri meirarbeiði.

§ 16. Frídagar

Umframnt sunnu- og halgidagar eru at rokna sum serstakir frídagar: Jólaaftan, nýggjártaftan, flaggdagur, ólavsoðudagur, páskaaftan, hvítusunnuaftan, grundlógardagur eftir kl. 12.00 og ólavsoðuaftan eftir kl. 12.00.

Stk 2. Starvsfólk hava herumframnt rætt til serstakar frídagar sambært avtaluni um serstaka fríviku.

§ 17. Løn undir sjúku og eftirsitiløn

Undir sjúku verður veitt sjúkræløn eftir reglunum í lógtingslóg um starvsmenn.

Stk. 2. Starvsfólk kunnu fáa frí fyrsta sjúkradag hjá børnum teirra.

Stk. 3. Tá ið pedagogur, sum er løntur eftir hesum sáttmála, doyr, eigur eftirsitandi hjúnarfelagi, ella børn undir 18 ár, rætt til løn í mun til uppsagnartíðina, minst 3 mánaðir, tó hægst 6 mánaðir.

Stk. 4. Eftirsitiløn er tann løn, sum viðkomandi hevði. Lønin í mánaðinum, tá ið pedagogurin doyr, verður ikki roknað uppí eftirsitilønina.

§ 18. Barnsferð

Starvsfólk, ið er við barn, eigur at siga leiðsluni frá í seinasta lagi 3 mánaðir, áðrenn hon væntar seg at eiga.

Stk. 2. Kvinnuni verður veitt full løn, frá tí hon gerst óarbeiðsfør tó í mesta lagi 8 vikur áðrenn og upp til 24 vikur íalt. Maður kann í hesum sambandi eftir umsókn fáa frí uttan løn í 1 mánað og uttan miss í lønaraldri.

Stk. 3. Kvinnan hevur í sambandi við barnsferð rætt til í mesta lagi 6 vikur farloyvi uttan løn og kann søkja um í mesta lagi 6 mánaðir farloyvi uttan løn og uttan miss í lønaraldri.

Stk. 4. Umframnt tær í stk. 2. og 3. nevndu sømdir kann barnakona fáa upp til 6 mánaðir sjúkrafrí í slíkum føri, har hon við læknávátan prógvar, at tað fyrri fostur og/ella hana sjálva stendst heilsuvandi av at vera í starvinum. Undir slíkum umstøðum verður veitt kvinnum full løn.

Stk. 5. Um kvinnuligt starvsfólk ættleiðir barn, kann hon fáa upp til 24 vikur frí við løn. Í hesum sambandi kann maður eisini, eftir umsókn, fáa frí uttan løn í 1 mánað uttan miss í lønaraldri.

§ 19. Farloyvi

Pedagogur kann fáa farloyvi, tá ið tað ikki nerver arbeiðið á stovninum. Farloyvi kann játtast upp til 5 ár. Setanarstaðið hevur ábyrgd av at hava starvið leyst til viðkomandi, tá ið farloyvið er úti.

§ 20. Skeiðluttøka

Verður starvsfólk álagt at luttaka á skeiði, verður hvør skeiðsdagur at rokna sum vanligur arbeiðsdagur, tó í mesta lagi 8 tímar. Um skeið liggur í vikuskifti ella á føstum frídegi eftir § 16, verður latin tímasamsýning fyrri ólagaligu tíðina, samb. serstakari avtalu um gjøld fyrri ólagaliga arbeiðstíð

Fyrri skeið, sum liggja uttan fyrri vanligu arbeiðstíðina, og sum eru ikki álagd, kann stovnurin lata aðra frítíð tíma fyrri tíma í staðin fyrri tíðina, ið er nýtt til skeiðluttøku. Ferðing til og frá skeiði, sum liggja aðrastaðni enn vanliga arbeiðsstaðið, verður roknað í skeiðstíðina.

§ 21. Eftirútbúgving - Víðari útbúgving

Pedagogar hava rætt at koma á eftirútbúgvingarskeið, fyrri at halda útbúgvingina við líka. Allar útreiðslur í hesum sambandi verða goldnar av arbeiðsgevaranum.

Stk. 2. Miðað verður ímóti at Almennastovan sendir 5 pedagogar árliga til víðari útbúgving á DLH ella á líknandi útbúgvingarskeið, við fullari løn frá Almennastovuni, uttan aðrar treytir og eyka útreiðslur fyrri pedagogin.

§ 22. Førleikaviðbót

Førleikaviðbót kann latast fyrri eftirútbúgving. Hesar viðbøtir eru førleikaviðbøtur og eru knýttar at starvinum. Fyrri at kunna fáa førleikaviðbót, skal útbúgvingin verða kravd og eftirútbúgvingin skal verða frá góðkendum útbúgvingarstaði. Sjálvt um pedagogur hevur tikið meira enn eina

eftirútbúgving, so verður bara ein viðbót latin. Er starvið parttíðarstarv, verður viðbótin samsvarandi setanarbrøkinum.

Eftirútbúgving 120 tímar: 750,- kr.

Eftirútbúgving 160 tímar: 1.000,- kr.

Eftirútbúgving 200 tímar: 1.250,- kr.

§ 23. Undirvísingarløn

Pedagogar hava rætt til serliga løn fyrri frálæru til bólkar eftir hesum reglum:

1) Liggur fyrireiking og frálæra í arbeiðstíðini, fæst einki endurgjald.

- 2) Liggur frálæra í vanligari arbeiðstíð, og fyrireiking uttan fyri arbeiðstíð, verður endurgoldin hálv tímaløn fyri ta tíð, frálæran varir.
- 3) Liggur frálæra eftir arbeiðstíð, verður endurgoldið fyri teir tímar, frálæran varir.
- Stk. 2.* Fyri frálæru til pedagogar er tímalønin 418,27 kr., íroknað fyrireiking.
- Stk. 3.* Fyri frálæru til aðrar fakbólkar, verða goldnar 341,02 kr., íroknað fyrireiking.
- Stk. 4.* Fyri frálæru eftir kl. 17.00, verður latið ískoyti uppá 20%.
- Stk. 5.* Fyri fyrilestrar verður latið 1.048,39 kr. fyri 1. tíman og kr. 440,10 fyri hvønn fylgjandi tíma, íroknað fyrireiking.
- Av omanfyristandandi gjöldum verður goldið serstakt frítíðargjald áljóðandi 12%.
- Gjøldini verða dagförd í felagsavtaluni um vaktargjöld v.m.

§ 24. Endurgjald fyri koyring, tíma- og dagpeningur

Dag- og tímapeningur undir tænastruferð og endurgjald fyri nýtslu av egnum bili í tænastrøringum verður eftir reglum í avtalu millum Fíggjarmálaráðið og Tænastumannafelagið.

§ 25. Tænastubúni

Hospitalspedagogar fáa frían tænastrubúna. Tá ið hetta ikki letur seg gera, ella tað av øðrum orsøkum verður álagt hospitalspedagogum at brúka egin klæði, verður latin ein árlig viðbót á kr. 1.764,-.

§ 26. Telefongjald

Dagøktarleiðarar og varadagøktarleiðarar, ið nýta egna telefon í samband við arbeiði, fáa endurgjald fyri fasta telefonfelagagjaldið og kr. 206,- umframt fyri hvønn ársfjórðing.

§ 27. Uppsøgn

Uppsøgn millum partarnar skal vera uppsagnarfrestin sambært starvsmannalógina.

Stk. 2. Er í umbúna at siga pedagog úr starvi, skal Føroya Pedagogfelag hava møguleika at úttala seg. Fráboðanin um, at talan er um eina uppsøgn, skal vera skrivlig, og grundgevingin skal vera tilskilad.

Stk. 3. Heldur Føroya Pedagogfelag, at uppsøgnin ikki skal fremjast, ella at uppsøgnin ikki er nóg væl lýst, kann felagið krevja uppsøgnina viðgjørda á fundi við setanarmyndugleikan, áðrenn uppsøgnin verður givin. Setanarmyndugleikin kann krevja samráðingarfund um uppsøgnina innan 3 vikur eftir at fráboðanin smb. stk. 2. er móttikin.

Stk. 4. Heldur Føroya Pedagogfelag, at uppsøgnin er ógrundað, kann felagið innan ein mánað eftir uppsøgnina krevja fund við setanarmyndugleikan. Fæst ikki semja á fundinum, kann málið innan ein mánað verða viðgjørt í eini uppsagnarnevnd, har Føroya Pedagogfelag og setanarmyndugleikin velja tveir limir hvør, og í felag velja 5. limin, ástøðumannin.

Fæst ikki semja um fimta limin, skal hann útnevast av Føroya Rætti.

Nevndin skipar sjálv fyri arbeiðshátti sínum.

Uppsagnarnevndin kann avhoyra partarnar og vitni.

Nevndin ger ein úrskurð, og verður úrskurðurin, at uppsøgnin er ógrundað, kann nevndin áleggja arbeiðsgevaranum, umframt uppsagnarlønina, at gjalda tí uppsagda eitt endurgjald, sum í mesta lagi skal svara til helvtina av uppsagnarlønini.

Um viðkomandi starvsfólk, tá ið tað var uppsagt, uttan steðg hevur verið í starvi í 10 ár, kann endurgjaldið setast til 4 mánaðarlønir.

Um viðkomandi starvsfólk, tá ið tað var uppsagt, uttan steðg hevur verið í starvi í 15 ár, kann endurgjaldið setast til 6 mánaðir.

Nevndin avgerð, hvør skal rinda útreiðslurnar av nevndararbeiðinum.

Stk. 5. Fráfaringaraldurin er 67 ár.

§ 28. Gerðarrættur

Ivaspurningar um tulkning av sáttmálanum skulu partarnir viðgera í gerðarrættinum, sum hevur tríggar limir, harav hvør parturin velur sín lim, sum í felag velja sín ástøðumann. Fæst ikki semja um ástøðumann, verður hann útnevndur av sorinskrivaranum.

§ 29. Álitisfólkaskipan

Álitisfólkaskipanin, sum er avtalað millum sáttmálapartarnar, er eisini galdandi fyri tey sum eru sett eftir hesum sáttmála.

§ 30. Løn og lønarútrokning hjá tímaløntum

Sum tímaløntir verða sett tey, ið:

a) í miðal arbeiða minni enn 15 tímar um vikuna ella

b) ikki verða sett í fast starv, men sum avloysarar undir frítíð, sjúku o. l. ella til annað fyribils arbeiði, sum varir minni enn 3 mánaðir.

Stk. 2. Í tíðarskeiðinum 6.00-17.00 verður tímalønin 1/2080, og í tíðarskeiðinum 17.00-6.00 sum 1/1924 av árslønini á viðkomandi stigi.

Stk. 3. Um ein pedagogur verður settur sum vikarur í einum hægri flokkaðum starvi, fær hann tímalønina sum er galdandi á 1. stigi í viðkomandi starvi. Um tann tímalønin er lægri ella tann sama tímaløn sum viðkomandi hevur fingið, verður hann løntur eftir tí næsta hægra lønarstiginum.

Stk. 4. Lønarútgjalding fer fram mánaðarliga.

Stk. 5. Tímalønt fáa lön fyri í minsta lagi 3 tímar fyri hvønn dag.

Stk. 6. Tímalønt fáa 4% av allari lönini sum samsýning fyri serstakar frí- og halgidagar.

§ 31. Uppsøgn og sjúka hjá tímaløntum

Fyri tímalønt, sum eru nevnd í grein 27, stk. 1., pkt. a er uppsagnarfrestin henda:

a) 14 dagar uppsagnarfrest teir trýggjar fyrstu mánaðirnar.

Ein mánað uppsagnarfrest, galdandi frá tí fyrsta í mánaðinum at rokna, tá ið viðkomandi hevur verið í starvi meira enn trýggjar mánaðir.

b) Fyri onnur tímalønt er uppsagnartíðin 2 dagar fyri hvønn mánað, arbeiðt hevur verið, tó í mesta lagi ein mánað.

Stk. 2. Tímalønt, sum biðin verða til arbeiðis, sum avmarkað er í tíð, skulu, um tey gerast sjúk ta tíðina, sum arbeiðið var ætlað, hava lön undir sjúku.

§ 32. Arbeiðstíð o. a. hjá tímaløntum

Fyri tímalønt eru hesar greinir í sáttmálanum galdandi:

§ 9. Arbeiðstíð

§ 10. Tíð til annað arbeiði

§ 11. Samsýning fyri ólagaliga arbeiðstíð

§ 12. Gjald fyri summar- og frítíðarlegur

§ 15. Frítíðarreglur

§ 16. Frí dagar

§ 21. Endurgjald fyri koyring, tíma- og dagpening.

§ 33 Umrøða lønarspurningin

Partarnir eru samdir um 1. oktober 2008 at umrøða lønarspurningin, um munandi broytingar, ið hava ávirkan á lønarlagið, eru farnar fram í samfelagnum.

Henda áseting kann ikki føra til, at sáttmálin verður uppsagdur í sáttmálaskeiðinum.

§ 34 Lønarlagið

Orðast skal protokollat um almenna lønarlagið, við tí endamáli at áseta almennar reglur um, hvussu almenn störv skulu flokkast og lønast. Endamálið er at javna teir skeivleikar, sum eru í almenna lønarlagnum. Hugsu verður at hyggja at tí íslenska modellinum.

Tá, ið fakfeløg, ið umboðað meira enn helvtina av almennu starvsfólkunum, eru samd um orðaljód í protokollatinum og hava gjørt sáttmála, sum er í gildi 31.12.2007, ið eisini umfatar protokollatið, kemur tað í gildi og farið verður til verka.

§ 35 Gildi sáttmálans

Hesin sáttmáli hevur gildi frá 1. okt. 2010, og kunnu báðir partar siga hann upp við 3 mánaða freist, tó í fyrsta lagi til tann 1. okt. 2011. Í samband við uppsøgn av sáttmálanum, kann annar parturin krevja, at samráðingar byrja innan ein mánað eftir, at krøv eru send mótpartinum. Tó kann parturin í fyrsta lagi krevja, at samráðingar byrja um endurnýggjan av sáttmálanum 3 mánaðir, áðrenn hann fer úr gildi.

*Tórshavn tann
30.nov.2010*

Føroya Pedagogfelag

Kommunala Arbeiðsgevarafelagið

Fíggjarmálaráðið